

31995L0018

L 143/70

IL-ĠURNAL UFFIĊJALI TAL-KOMUNITAJIET EWROPEJ

27.6.1995

**ID-DIRETTIVA TAL-KUNSILL 95/18/KE****tad-19 ta' Ġunju 1995****dwar il-liċenzjar ta' impriži ferrovjarji**

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 75 tiegħu,

Wara li kkunsidra l-proposta mill-Kummissjoni <sup>(1)</sup>,

Wara li kkunsidra l-opinjoni tal-Kumitat Ekonomiku u Soċjali <sup>(2)</sup>,

Waqt li jaġixxi skond il-proċedura mnizżla fl-Artikolu 189ċ tat-Trattat <sup>(3)</sup>,

Waqt li s-suq waħdieni għandu jkollu zona mingħajr fruntieri interni fejn ikun assigurat il-moviment hieles ta' oġġetti, persuni, servizzi u kapital;

Billi l-prinċipju tal-libertà li jkunu pprovduti servizzi għandu jiġi applikat għas-settur tal-ferroviji, u jittiehed kont ta' karatteristiċi speċifiċi ta' dak is-settur;

Billi d-Direttiva tal-Kunsill 91/440/KEE tad-29 ta' Lulju 1991 fuq l-iżvilupp ta' rotot ta' ferrovija tal-Komunità <sup>(4)</sup> tipprovidi għal ċerti drittijiet ta' aċċess fi trasport ta' ferrovija internazzjonali għal impriži ferrovjarji u gruppi internazzjonali ta' impriži ferrovjarji;

Billi, biex ikun assigurat li drittijiet ta' aċċess lil infrastruttura tal-ferroviji ikunu applikati fil-Komunità fuq bażi uniformi u mhux diskriminatorja, huwa xieraq li tkun introdotta liċenzja għal impriži ferrovjarji li jipprovidu s-servizzi msemmija fl-Artikolu 10 tad-Direttiva 91/440/KEE;

Billi huwa xieraq li biex jinżamm l-għan tad-Direttiva 91/440/KEE, inklużi l-eċċezzjonijiet tagħha għal servizzi reġjonali, urbani u suburbani u billi għandu jkun speċifikat li l-attivitajiet ta' trasport fil-forma ta' *shuttle services* fiċ-*Channel Tunnel* huma wkoll esklużi mill-għan ta' din id-Direttiva;

Billi liċenzja mahruġa minn Stat Membru għandha tkun rikoxxuta bhala valida fil-Komunità;

Billi l-kondizzjonijiet tal-Komunità għal aċċess għal jew transitu permezz ta' infrastruttura ta' ferrovija tkun regolata minn dispożizzjonijiet oħra tal-liġi tal-Komunità;

Billi, fir-rigward tal-prinċipju tas-sussidjarjetà u biex tassigura l-uniformità u t-trasparenza meħtieġa, huwa xieraq li l-Komunità tistabbilixxi prinċipji wiesgħa ta' sistema simili ta' liċenzjar, u thalli lil Stati Membri ir-responsabbiltà ta' l-ghoti u l-amminis-trazzjoni ta' liċenzji;

Billi, biex ikunu żgurati servizzi adegwati u li wiehed joqgħod fuqhom, huwa neċessarju li jkun żgurat li l-impriži ferrovjarji josservaw f'kull hin ċerti rekwiżiti dwar reputazzjoni tajba, qagħda finanzjarja tajba u kompetenza professjonali;

Billi għall-protezzjoni tal-konsumaturi u terzi persuni oħra kkonċernati, huwa importanti li jkun żgurat li l-impriži ferrovjarji jkunu suffiċjentement assigurati jew ikunu għamlu arranġamenti ekwivalenti dwar riskji ta' responsabbiltà;

Billi s-sospensjoni u r-revoka ta' liċenzji u l-ghoti ta' liċenzji temporanji għandhom wkoll jiġu indirizzati f'dan il-kuntest;

Billi impriża ferrovjarja tkun ukoll meħtieġa li tosserva regoli nazzjonali u tal-Komunità fuq id-dispożizzjonijiet ta' servizzi ta' ferroviji, applikati f'manjiera mhux diskriminatorja, li huma intenzjonati biex jassiguraw li tista' tkompli bl-attivitajiet tagħha f'sigurtà kompleta fuq witat speċifiċi ta' binarji;

Billi, biex tassigura operazzjoni effiċjenti ta' trasport internazzjonali ta' ferroviji, huwa neċessarju li impriži ferrovjarji jonoraw il-ftehim fis-seħh f'dan is-settur;

Billi, finalment, il-proċeduri għall-ghoti, manteniment u emendi ta' liċenzji operattivi għall-impriži ferrovjarji għandhom jirriflettew xewqa ġenerali għat-trasparenza u nuqqas ta' diskriminazzjoni,

ADOTTA DIN ID-DIRETTIVA:

IT-TAQSIMA I

**Għan u Skop***L-Artikolu 1*

1. Din id-Direttiva tirrigwarda l-kriterji applikabbli għal hrug, tigdid, jew emendi ta' liċenzji minn Stat Membru mahsub għal impriži ferrovjarji li huma jew ser ikunustabbiliti fil-

<sup>(1)</sup> ĠU C 24, tat-28.1.1994, p. 2 u ĠU C 225, tat-13.8.1994, p. 9.

<sup>(2)</sup> L-Opinjoni mogħtija fl-14 ta' Settembru 1994 (ĠU C 393, tal-31.12.1994, p. 56).

<sup>(3)</sup> L-Opinjoni tal-Parlament Ewropew tat-3 ta' Mejju 1994 (ĠU C 205, tal-25.7.1994, p. 38), il-Pożizzjoni Komuni tal-Kunsill tal-21 ta' Novembru 1994 (ĠU C 354 tat-13.12.1994, p. 11) u d-Deċizzjoni tal-Parlament Ewropew ta' l-14 ta' Marzu 1995 (ĠU C 89, ta' l-10.4.1995, p. 30).

<sup>(4)</sup> ĠU L 237, ta' l-24.8.1991, p. 25.

Komunità meta jipprovdu s-servizzi msemmija fl-Artikolu 10 tad-Direttiva 91/440/KEE taht il-kondizzjonijiet imniżżla fdak l-Artikolu.

2. Impriża ferrovjarja li l-attivitajiet tagħhom huma limitati għall-operazzjoni ta' servizzi urbani, suburbani jew reġjonali jkunu esklużi mill-iskop ta' din id-Direttiva.

Impriża ferrovjarja u gruppi internazzjonali li l-attività tagħhom hija limitata għall-ghoti ta' servizzi *shuttle* li jittrasportaw vetturi tat-triq fiċ-*Channel Tunnel* ikunu wkoll esklużi mill-iskop ta' din id-Direttiva.

3. Liċenzja tkun valida fit-territorju kollu tal-Komunità.

#### L-Artikolu 2

Għall-iskop ta' din id-Direttiva:

- (a) "impriza ferrovjarja" tfisser kull impriza privata jew pubblika li tiżvolgi n-negozju prinċipali tagħha billi tipprovdi servizz ta' trasport ta' ferroviji għall-oġġetti u/jew passiġġieri, bi skop li l-impriza trid tassigura ġarr ta' tagħbija;
- (b) "liċenzja" tfisser awtorizzazzjoni mahruġa minn Stat Membru lill-impriza, li l-kapaċità tagħha bħala impriza ferrovjarja hija rikonoxxuta. Dik il-kapaċità tista' tiġi limitata għad-dispożizzjonijiet ta' tipi ta' servizzi speċifiċi;
- (c) "awtorità ta' liċenzjar" tfisser il-korp imqabblad min Stat Membru bil-hruġ ta' liċenzji.
- (d) – "servizzi urbani u suburbani" tfisser servizzi ta' trasport operati biex jilhq u l-htigijiet ta' traffiku ta' ċentru urban jew wesgħa urbana, kif ukoll il-htigijiet ta' trasport bejn dan iċ-ċentru jew wesgħa urbana u żoni li jiċċirkondawhom;
- "servizzi reġjonali" ifissru servizzi ta' trasport operati biex jilhq u l-htigijiet ta' trasport ta' reġjun.

#### L-Artikolu 3

Kull Stat Membru għandu jstabbilixxi l-korp responsabbli għal hruġ ta' liċenzji u biex jaqdi l-obbligi imposti minn din id-Direttiva.

### IT-TAQSIMA II

#### Liċenzji

#### L-Artikolu 4

1. Impriza ferrovjarja tkun intitolata għal liċenzja fl-Istat Membru fejn hija stabbilita.

2. Stati Membri ma għandhomx johroġux liċenzji jew jessendu l-validità tagħhom fejn ma jgħux imharsa r-ekwiżiti ta' din id-Direttiva.

3. Impriza ferrovjarja li tosserva r-ekwiżiti imposti f'din id-Direttiva għandha tiġi awtorizzata biex tircievi liċenzja.

4. Ebda impriza ferrovjarja ma għandha tithalla tipprovdi servizzi ta' trasport ta' ferroviji kopert minn din id-Direttiva kemm-il darba ma tinghatax il-liċenzja approprijata għas-servizzi li ha jiġu pprovduti.

Madankollu, liċenzja simili ma tintitolax minnha nnifisha lid-detentur aċċess għall-infrastruttura ta' trasport bil-ferrovija.

#### L-Artikolu 5

1. Impriza ferrovjarja trid tkun kapaċi turi lill-awtoritajiet ta' liċenzjar ta' Stat Membru kkonċernat qabel il-bidu ta' l-attivitajiet li tkun kapaċi tosserva r-ekwiżiti dwar reputazzjoni tajba, qagħda finanzjarja soda, kompetenza professjonali, u r-responsabbiltà tagħha ċivili mniżżla fl-Artikoli 6 sa 9.

2. Għall-iskop tal-paragrafu 1, kull applikant għandu jipprovdi l-informazzjoni rilevanti kollha.

#### L-Artikolu 6

L-Istati Membri għandhom jiddefinixxu l-kondizzjonijiet li tahtom il-htieġa ta' reputazzjoni tajba tiġi osservata biex tassigura li impriza ferrovjarja applikanti, jew il-persuni imqabbdha mit-tmexxija tagħha:

- ma gietx/ma ġewx ikkundannata/ikkundannati b'akkużi kriminali serji, inklużi reati ta' natura kummerċjali,
- ma gietx/ma ġewx iddikjarata/iddikjarati falluta/fallutii,
- ma gietx/ma ġewx ikkundannata/ikkundannati b'reati serji kontra leġislazzjoni speċifika applikabbli għat-trasport,
- ma gietx/ma ġewx akkużata/akkużati b'nuqqas serju u ripetut li taqdi/jaqdu obbligi legali soċjali jew tax-xogħol, inklużi obbligi taht sigurtà okkupazzjonali u leġislazzjoni tas-saħħa.

#### L-Artikolu 7

1. Ir-ekwiżiti dwar qagħda finanzjarja għandhom jiġu osservati meta impriza applikanti ta' trasport ta' ferrovija tista' turi li tkun kapaċi tosserva l-obbligi attwali u potenzjali, stabbilti taht assunzjonijiet realistiki, għal perjodu ta' tnax-il xahar.

2. Għall-iskop tal-paragrafu 1, kull applikant għandu jagħti mill-inqas il-partikolaritajiet imniżżla fit-Taqsima 1 ta' l-Anness.

## L-Artikolu 8

1. Ir-rekwiżiti dwar kompetenza professjonalijintlaħqu meta:
- (a) impriża ferrovjarja applikanti għandha jew ser ikollha organizzazzjoni ta' tmexxija li għandha t-tagħrif u/jew esperjenza neċessarja biex teżerċita sigurtà u kontroll operattiv ta' min jogħħod fuqu u superviżjoni ta' tip ta' operazzjonijiet speċifikati fil-liċenzja.
- (b) il-persunal responsabbli għas-sigurtà, b'mod partikolari sewwieqa, huma kwalifikati għas-settur ta' attività tagħhom u
- (ċ) il-persunal tagħhom, *rolling stock* u organizzazzjoni jistgħu jassiguraw livell għoli ta' sigurtà għas-servizzi li ser jiġu pprovduti.
2. Għall-iskop tal-paragrafu 1, kull applikant għandu jagħti mill-inqas il-partikolaritajiet mnizzla fit-Taqsima II ta' l-Anness.
3. Prova xierqa bil-miktub ta' tharis tar-rekwiżiti ta' kwalifiki għandha tkun prodotta.

## L-Artikolu 9

Impriża ferrovjarja għandha tkun assigurata b'mod adegwat jew tagħmel arrangamenti ekwivalenti biex tkun koperta, skond il-liġi nazzjonali u internazzjonali, tar-responsabbilitajiet tagħha, fil-każ ta' aċċidenti, b'mod partikolari dwar passiġġieri, baġalji, merkanzija, posta u terzi persuni.

## IT-TAQSIMA III

**Validità tal-liċenzja**

## L-Artikolu 10

1. Liċenzja tibqa' valida sakemm l-impriża ferrovjarja tosserva l-obbligi stabbiliti f'din id-Direttiva. Awtorità tal-liċenzji tista', iżda, tagħmel mod li jkun hemm eżami regolari mill-inqas kull hames snin.
2. Dispożizzjonijiet speċifiċi li jirregolaw is-sospensjoni jew revoka ta' liċenzja jistgħu jiġu inkorporati fil-liċenzja nnifisha.

## L-Artikolu 11

1. Jekk hemm dubju serju dwar impriża ferrovjarja li tkun illiċenzjat biex tosserva r-rekwiżiti ta' din id-Direttiva, u b'mod partikolari l-Artikolu 5 tagħha, l-awtorità ta' liċenzji tista', f'xi hin, tiċċekkja jekk dik l-impriża ferrovjarja fil-fatt tosservax dawk ir-rekwiżiti.

Fejn awtorità ta' liċenzji hija sodisfatta li impriża ferrovjarja ma tistax aktar tosserva r-rekwiżiti ta' din id-Direttiva, b'mod partikolari l-Artikolu 5 tiegħu, għandha tissospendi jew tirrevoka l-liċenzja.

2. Fejn l-awtorità ta' liċenzji ta' Stat Membru hija sodisfatta li hemm dubju serju dwar it-tharis tar-rekwiżiti mnizzla f'din id-Direttiva min-naha ta' l-impriża ferrovjarja li għaliha giet mahruġa liċenzja minn awtorità ta' liċenzji ta' Stat iehor, din għandha tinforma l-awtorità ta' l-aħhar bla dewmien.

3. Minkejja il-paragrafu 1, fejn liċenzja tiġi sospiza jew revokata għal raġunijiet ta' rekwiżiti ta' qagħda finanzjarja tajba, l-awtorità ta' liċenzji tista' tagħti liċenzja temporanja sakemm issir ir-riorganizzazzjoni ta' l-impriża ferrovjarja, sakemm ma tiġix ipperikolata s-sigurtà. Liċenzja temporanja ma tkunx, iżda, valida għal aktar minn sitt xhur wara d-data tal-ħruġ tagħha.

4. Meta impriża ferrovjarja waqfet topera għal sitt xhur, jew ma bdietx topera sitt xhur wara l-ghoti tal-liċenzji, l-awtorità tal-liċenzji tista' tiddeċiedi li l-liċenzja tiġi sottomessa għall-approvazzjoni jew tkun sospiza.

Dwar il-bidu ta' l-attivitàjiet, l-impriża ferrovjarja tista' titlob biex jiġi stabbilit perjodu itwal, u jittiehed kont tan-natura speċifika tas-servizzi li ha jiġu pprovduti.

5. F'każ ta' bidla li taffettwa s-sitwazzjoni legali ta' l-impriża u, b'mod partikolari, f'każ ta' għaqda jew *takeover*, l-awtorità ta' liċenzji tista' tiddeċiedi li terġa' tiġi pprezentata liċenzja għall-approvazzjoni. L-impriża ferrovjarja kkonċernata tista' tkompli bl-operazzjonijiet, sakemm l-awtorità tal-liċenzji tiddeċiedi li hija pperikolata s-sigurtà; f'dak il-każ jiġu mogħtija r-raġunijiet għal deċiżjoni simili.

6. Fejn impriża ferrovjarja fi hsiebha tibdel jew testendi l-attivitàjiet tiagħha, il-liċenzja tiagħha terġa' tingħata lill-awtorità ta' liċenzji għall-eżami.

7. Awtorità ta' liċenzji ma għandiex thalli impriża ferrovjarja li kontriha bdew proċeduri ta' falliment jew oħrajn simili biex iżzomm il-liċenzja tagħha jekk dik l-awtorità hija konvinta li m'hemmx prospett realistiku ta' ristrutturar finanzjarju sodisfacenti fi żmien raġonevoli.

8. Meta awtorità ta' liċenzji tissospendi, tirrevoka jew temenda liċenzja, l-Istat Membru kkonċernat għandu mill-ewwel jinforma lill-Kummissjoni. Il-Kummissjoni għandha tinforma lill-Istati Membri l-oħra b'dan kollu.

*L-Artikolu 12*

B'żieda mar-rekwiżiti ta' din id-Direttiva, impriża ferrovjarja għandha tosserva wkoll dawn id-dispożizzjonijiet ta' liġi nazzjonali li huma kompatibbli mal-liġi tal-Komunità u huma applikati b'mod mhux diskriminatorju, b'mod partikolari:

- rekwiżiti tekniċi u operattivi għal servizzi ta' ferroviji,
- rekwiżiti ta' sigurtà li japplikaw għal persunal, *rolling stock* u -organizzazzjoni interna ta' l-impriża,
- dispożizzjonijiet fuq saħħa, sigurtà, kondizzjonijiet soċjali, u drittijiet tal-haddiema u konsumaturi.

*L-Artikolu 13*

Impriži ta' trasport ta' ferroviji għandhom jirrispettaw l-arranġamenti applikabbli għal trasport internazzjonali ta' ferroviji fis-seħħ fl-Istati Membri fejn joperaw.

## IT-TAQSIMA IV

**Dispożizzjonijiet transitorji***L-Artikolu 14*

Impriži ta' trasport ta' ferroviji li joperaw fis-servizzi ta' ferroviji jingħataw perjodu transitorju ta' tnaħ il-xahar bħala data finali ta' traspożizzjoni msemmija fl-Artikolu 16(2) biex josservaw id-dispożizzjonijiet ta' din id-Direttiva. Dak il-perjodu transitorju ma jkopri ebda dispożizzjoni li tista' taffettwa s-sigurtà ta' operazzjoni tal-ferroviji.

## IT-TAQSIMA V

**Dispożizzjonijiet finali***L-Artikolu 15*

1. Il-proċeduri għall-ghoti ta' liċenzji jiġu ppubblikati mill-Istat Membru kkonċernat, li jinforma lil Kummissjoni b'dan kollu.
2. L-awtorità ta' liċenzji għandha tiegħu deċiżjoni fuq applikazzjoni malajr kemm jista' jkun, iżda mhux aktar tard minn

tliet xhur wara li l-informazzjoni rilevanti giet mogħtija, speċjalment il-partikolaritajiet msemmija fl-Anness, ġew sottomessi, wara li tkun ikkunsidrat l-informazzjoni kollha disponibbli. Id-deċiżjoni tkun komunikata lill-impriża ferrovjarja applikanti. Rifjut għandu jsemmi r-raġunijiet għalfejn.

3. L-Istati Membri għandhom jiehdu l-miżuri neċessarji biex jassiguraw li d-deċiżjonijiet ta' l-awtorità ta' liċenzji huma soġġetti għal stharrig ġudizzjarju.

*L-Artikolu 16*

1. Il-Kummissjoni, sentejn wara l-applikazzjoni ta' din id-Direttiva, għandha tagħti lill-Kunsill rapport fuq din l-applikazzjoni akkumpanjata, jekk neċessarju, bi proposti li jikkonċernaw azzjoni kontinwa tal-Komunità, b'mod partikolari għall-possibbiltà li twessa' l-iskop tad-Direttiva.

2. L-Istati Membri għandhom jadottaw il-liġijiet, regolamenti, u dispożizzjonijiet amministrattivi neċessarji biex iħarsu din id-Direttiva fi żmien sentejn mid-dhul fis-seħħ tagħha. Huma għandhom mill-ewwel jinfurmaw lill-Kummissjoni b'dan kollu.

3. Meta l-Istati Membri jadottaw dawn id-dispożizzjonijiet, għandhom ikollhom referenza għal din id-Direttiva jew ikunu akkumpanjati b'din ir-referenza fil-hin tal-pubblikazzjoni uffiċjali tagħha. Il-metodi biex issir din ir-referenza jiġu stabbiliti mill-Istati Membri.

*L-Artikolu 17*

Din id-Direttiva għandha tidhol fis-seħħ fid-data tal-pubblikazzjoni tagħha fil-Gurnal Uffiċjali tal-Komunitajiet Ewropej.

*L-Artikolu 18*

Din id-Direttiva hija indirizzata lill-Istati Membri.

Magħmula fil-Lussemburgu, fid- 19 ta' Ġunju 1995.

Għall-Kunsill

Il-President

B. PONS

## L-ANNEX

**I. Partikolaritajiet imsemmija fl-Artikolu 7(2)**

1. hda finanzjarja tajba ghandha tiġi verifikata bil-kontijiet annwali ta' l-impriza jew, fil-każ ta' imprizi applikanti li ma jistgħux jipprezentaw kontijiet annwali, permezz ta' *balance sheet*. Trid tinghata informazzjoni dettaljata, b'mod partikolari ta' dawn l-aspetti:
  - (a) fondi disponibbli, inklużi il-bilanċ bankarju, dispożizzjonijiet ta' *pledged overdraft* u self;
  - (b) fondi u assi disponibbli bhala garanzija;
  - (ċ) kapital għax-xogħol;
  - (d) spejjeż relevanti, inklużi spejjeż ta' hlasijiet għal karożzi, art, bini, stallazzjonijiet u *rolling stock*;
  - (e) hlasijiet fuq l-assi ta' l-impriza.
2. B'mod partikolari, applikant mhux ikkunsidrat bhal finanzjarjament stabbli jekk arretrati konsiderevoli ta' taxxa jew sigurtà soċjali huma dovuti bhala riżultat ta' l-attività ta' l-impriza.
3. L-awtorità tista' b'mod partikolari tehtieġ l-għoti ta' rapport uffiċjali u dokumenti tajba minn bank, bank ta' kont kurrenti *accountant* jew awditur. Dawn id-dokumenti jrid ikun fihom informazzjoni dwar l-affarijiet msemmija fil-paragrafu 1.

**II. Partikolaritajiet imsemmija fl-Artikolu 8(2)**

1. Partikolaritajiet dwar in-natura u l-manutenzjoni ta' *rolling stock*, partikolarment dwar standards ta' sigurtà.
  2. Partikolaritajiet tal-kwalifiki tal-persunal responsabbli għas-sigurtà u dettalji ta' tahrig tal-persunal.
-